



नेपाल गजेट

भाग ३

श्री ५ को सरकारद्वारा प्रकाशित

खण्ड १२] काठमाडौं, आषाढ १६ गते २०१६ साल [अतिरिक्ताङ्क ६

श्री ५ को सरकार

गृह मन्त्रालय

श्री ५ को सरकारले बनाएको तल लेखिए बमोजिमको निजामती सेवा (संशोधन) नियमावली, २०१८ सर्वसाधारणको जानकारीको लागि प्रकाशित गरिएको छ ।

निजामती सेवा नियमावली, २०१३ समय समयमा भएका संशोधनहरूसहित (यस-पछि "मूल नियमावली" भनिएको) लाई संशोधन गर्नु वाञ्छनीय भएकोले, नेपाल निजामती सेवा ऐन, २०१३ को दफा ७ ले दिएको अधिकार र त्यस सम्बन्धमा प्राप्त अरु सबै अधिका-रको प्रयोग गरी श्री ५ को सरकारले देहायका नियमहरू बनाएको छः-

१. संक्षिप्त नाम र प्रारम्भ - (१) यी नियमहरूको नाम "निजामती सेवा (संशोधन)

नियमावली, २०१८" रहेको छ ।

(२) यी नियमावली तुरुन्त प्रारम्भ हुनेछ ।

२. मूल नियमावलीको परिच्छेद २ मा संशोधन - मूल नियमावलीको परिच्छेद २ को नियम ३ को प्रतिबन्धात्मक वाक्यांशको सट्टा देहायको प्रतिबन्धात्मक वाक्यांश राखिएकोछः-

तर-

(१) २०१७ साल फागुन ३ गतेदेखि २०२७ साल माघसम्मको लागि प्राविधिक सेवा वा पदमा नियुक्ति गरिनेमा खण्ड (क) मा लेखिएको २१ वर्षको हद र खण्ड (ख) मा लेखिएको ३५ वर्षको हद लाग्ने छैन ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

- (२) सरकारी सेवामा एक पटक स्थायी नियुक्ति भई भविष्यमा सरकारी नोकरीको निमित्त सामान्यतः श्रयोग्य ठहरिने बगरी खारेजमा परेका व्यक्तिलाई कुनै निजामती सेवा वा पदमा पुनः नियुक्ति गर्न खण्ड (ख) मा लेखिएको ३५ वर्षको हद लाग्नेछैन ।
- (३) लोकसेवा आयोग कारवाह बन्देज नियम २०१७ को नियम २ को उप-नियम (३) को खण्ड (क) (ख) (ग) मा उल्लेख भएका पदहरूमा भर्ना गर्दा खण्ड (ख) मा लेखिएको ३५ वर्षको हद लाग्ने छैन ।
- (४) श्री ५ को सरकारले आवश्यक देखेमा खण्ड (घ) मा लेखिएको श्रयोग्यतालाई कुनै व्यक्तिको सम्बन्धमा आदेशद्वारा हटाउन सक्नेछ ।

३. मूल नियमावलीको परिच्छेद ५ मा संशोधन:- मूल नियमावलीको परिच्छेद ५ को नियम

१ को उपनियम (३) को सट्टा देहायको उपनियम (३) राखिएकोछ:-

- (३) निजामती कर्मचारीले नलिएको उपनियम (१) बमोजिम पाउने बिरामी बिदा सञ्चित हुंदै जाने छ र बीचमा उपभोग नगरी सबै वा केही बाँकी राखेना निजामती कर्मचारीले नोकरीबाट अवकाश पाएपछि वा राजीनामा गरी नोकरी छाडेपछि त्यसरी सञ्चित भए जति बिरामी बिदाको अवधिको देहायको दरले विशेष उपदान पाउनेछ

सञ्चित बिरामी बिदाको अवधि	X	नोकरीबाट अवकाश लिएको दिनको तलब
------------------------------	---	-----------------------------------

४. मूल नियमावलीको परिच्छेद ७ मा संशोधन:- मूल नियमावलीको परिच्छेद ७ को नियम

१ को स्पष्टीकरणको खण्ड (क) को सट्टा देहायको खण्ड (क) राखिएकोछ:-

- (क) नोकरीमा प्रवेश गरेको बेलामा किताबखानामा दिएको वा स्कूल विश्वविद्यालयले दिएको प्रमाणपत्रमा किटिएको वा निजामती परीक्षाको प्रमाणपत्रमा उल्लेख भएको जन्मदिन वा वर्षबाट हुनआएको उमेर ।

आज्ञासे-

मे. ज. क्षेत्रविक्रम राणा

श्री ५ को सरकारको सचिव,

गृह मन्त्रालय ।